

32002L0064

18.7.2002

IL-ĠURNAL UFFIĊJALI TAL-KOMUNITAJIET EWROPEJ

L 189/27

ID-DIRETTIVA TAL-KUMMISSJONI 2002/64/KE

tal-15 ta' Lulju 2002

li temenda d-Direttiva tal-Kunsill 91/414/KEE sabiex jinkludu *cinidon-ethyl*, *cyhalofop butyl*, *famoxadone*, *florasulam*, *metalaxyl-M* u *picolinafen* bħala sustanzi attivi

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat id-Direttiva tal-Kunsill 91/414/KEE tal-15 ta' Lulju 1991 li tikkonċerna t-tqiegħid ta' prodotti ta' protezzjoni fis-suq⁽¹⁾ kif l-aħħar emendat permezz tad-Direttiva tal-Kummissjoni 2002/48/KE⁽²⁾ u b'mod partikolari l-Artikolu 6(1) tiegħu,

Billi:

- (1) Bi qbil ma' l-Artikolu 6(2) tad-Direttiva 91/414/KEE, ir-Renju Unit irċieva applikazzjoni fit-28 ta' April ta' l-1997 mill-BASF għall-inkluzjoni ta' sustanzi attivi *cinidon-ethyl* fl-Anness I għad-Direttiva 91/414/KEE. Id-Deciżjoni tal-Kummissjoni 98/398/KE⁽³⁾ ikkonfermat li d-dossier kien "komplet" fis-sens li għandu jkun ikkunsidrat bħala li jissodisfa, fil-prinċipju, id-dettalji u l-htigiet ta' l-informazzjoni stabbiliti fl-Annessi II u III għad-Direttiva 91/414/KEE.
- (2) L-Italja rċeviet applikazzjoni permezz ta' l-Artikolu 6(2) tad-Direttiva 91/414/KEE fit-30 ta' April ta' l-1997 mid-Dow AgroSciences, li tikkonċerna *cyhalofop butyl*. Id-Deciżjoni tal-Kummissjoni 98/242/KE⁽⁴⁾ ikkonfermat li d-dossier kien "komplet".
- (3) Franza rċeviet applikazzjoni permezz ta' l-Artikolu 6(2) tad-Direttiva 91/414/KEE fl-20 ta' Ottubru ta' l-1996 mid-DuPont de Nemours li jikkonċerna *famoxadone*. Id-Deciżjoni tal-Kummissjoni 97/591/KE⁽⁵⁾ ikkonfermat li d-dossier kien "komplet".
- (4) L-Belġju rċieva applikazzjoni permezz ta' l-Artikolu 6(2) tad-Direttiva 91/414/KEE fit-2 ta' Frar ta' l-1998 mid-Dow AgroSciences, li jikkonċerna *florasulam*. Id-Deciżjoni tal-Kummissjoni 98/676/KE⁽⁶⁾ ikkonfermat li d-dossier kien "komplet".
- (5) Il-Belġju rċieva applikazzjoni permezz ta' l-Artikolu 6(2) tad-Direttiva 91/414/KEE fid-9 ta' Frar ta' l-1996 min-Novartis Crop Protection AG (issa Syngenta) li jikkonċerna *metalaxyl-m*. Id-Deciżjoni 97/591/KE ikkonfermat li d-dossier kien "komplet".
- (6) Il-Ġermanja rċeviet applikazzjoni permezz ta' l-Artikolu 6(2) tad-Direttiva 91/414/KEE l-10 ta' Mejju ta' l-1999 minn BASF-AG li jikkonċerna l-*picolinafen*. Id-Deciżjoni tal-Kummissjoni 1999/555/KE⁽⁷⁾ ikkonfermat li d-dossier kien "komplet".

- (7) Għal dawn is-sustanzi attivi, l-effetti fuq is-saħħa tal-bniedem u l-ambjent ġew eżaminati, bi qbil ma' l-Artikolu 6(2) u (4) tad-Direttiva 91/414/KEE, għall-użi proposti mill-applikanti. L-Istati Membri innominati bħala *rapporteur* ipprezentaw abbozz ta' rapporti ta' l-istima li jikkonċernaw is-sustanzi lejn il-Kummissjoni fit-2 ta' Novembru ta' l-1998 (*cinidon-ethyl*), fit-30 ta' Novembru ta' l-1998 (*cyhalofop butyl*), fil-5 ta' Awissu ta' l-1998 (*famoxadone*), fid-19 ta' Novembru ta' l-1999 (*florasulam*), fis-27 Lulju ta' l-1999 (*metalaxyl-m*) u fil-21 ta' Diċembru ta' l-2000 (*picolinafen*).

- (8) L-abbozzi tar-rapporti ta' l-istima ġew riveduti mill-Istati Membri u mill-Kummissjoni fil-Kumitat Permanenti dwar il-Katina ta' l-Ikel u s-Saħħa ta' l-Annimali. Ir-riċensjonijiet kienu ffinalizzati fid-19 ta' April ta' l-2002 fil-format tar-rapporti ta' riċensjoni tal-Kummissjoni għal *cinidon-ethyl*, *cyhalofop butyl*, *famoxadone*, *florasulam*, *metalaxyl-M* u *picolinafen*.

- (9) Ir-riċensjonijiet ta' *cinidon-ethyl*, *metalaxyl-M* u *picolinafen* ma żvelaw l-ebda mistoqsijiet miftuha li setghu kienu jenhtieġa l-konsultazzjoni tal-Kumitat Xjentifiku dwar il-Pjanti.

- (10) F'dak li jirrigwarda l-*cyhalofop butyl*, il-Kumitat Xjentifiku dwar il-Pjanti kien mistoqsi fuq l-effetti potenzjali ta' organiżmi akwatiċi u l-*arthropods* mhux immirati u fuq espożizzjoni ta' l-operatur. Fl-opinjoni tiegħu⁽⁸⁾ il-Kumitat innota li l-applikazzjoni mill-ajru tas-sustanza attiva jista' jimponi riskju inaċċettabbli għall-organiżmi akwatiċi fl-għelieqi tar-ross mgħarrqa u fil-kanali tad-dranagg li jmissu magħhom, jekk ikollhom fond baxx. Applikazzjonijiet terrestri għall-għelieqi tar-ross jistgħu jgħibu riskju inaċċettabbli għall-organiżmi akwatiċi fl-għelieqi tar-ross. Il-Kumitat ikkunsidra li l-użu mhux probabbli li jkun ta' hsara għan-nahal imma enfazizza l-inċertezza li baqa' fir-rigward ta' l-*arthropods* mhux immirati l-oħra, li għandhom ikunu indirizzati b'test estiż. Din l-informazzjoni kienet sussegwentement ipprovduta u evalwata. Il-Kumitat kien ukoll ta' l-opinjoni li l-espożizzjoni ta' l-operatur għal *cyhalofop-butyl* kienet giet indirizzata adegwament.

⁽¹⁾ ĠU L 230, tad-19.8.1991, p. 1.

⁽²⁾ ĠU L 148, tas-6.6.2002, p. 19.

⁽³⁾ ĠU L 176, ta' l-20.6.1998, p. 34.

⁽⁴⁾ ĠU L 96, tat-28.3.1998, p. 45.

⁽⁵⁾ ĠU L 239, tat-30.8.1997, p. 48.

⁽⁶⁾ ĠU L 317, tas-26.11.1998, p. 47.

⁽⁷⁾ ĠU L 210, ta' l-10.8.1999, p. 22.

⁽⁸⁾ L-Opinjoni tal-Kumitat Xjentifiku dwar il-Pjanti fuq l-evalwazzjoni ta' *cyhalofop-butyl* (DE-537) fil-kuntest tad-Direttiva tal-Kunsill 91/414/KEE li jikkonċerna t-tqiegħid ta' prodotti ta' protezzjoni tal-pjanti fuq is-suq (SCP/CYHALO/002 finali, adottat fis-7 ta' Marzu ta' l-2001).

- (11) F'dak li jirrigwardja l-*famoxadone*, il-Kumitat kien mistoqsi biex jikkummenta dwar l-effetti lejn id-*Daphnia* u d-dudu ta' l-art, b'mod partikolari b'relazzjoni mal-prodotti ta' degradazzjoni tas-sustanza attiva u dwar ir-relevanza għall-bnedmin ta' l-effett fuq l-ghajn osservat fit-12-il xahar ta' l-istudju tal-klieb u l-implikazzjonijiet possibbli ta' estimi għar-riskju għall-operaturi. Fl-opinjoni tiegħu ⁽¹⁾ il-Kumitat ikkummenta li r-riskju għad-*Daphnia* tal-*famoxadone* u l-metaboliti tiegħu kienu ġew indirizzati biżżejjed. Il-Kumitat innota aktar li l-metaboliti IN-KZ007 u IN-JS940 ma humiex probabbli li jippreżentaw riskju serju għad-dud ta' l-art imma li ma kienx kapaċi li jevalwaw ir-riskji kroniki li huma possibbli dwar is-sustanza ewlenija jew il-metaboliti għad-dud ta' l-art meta aktar minn sitt applikazzjonijiet għal kull staġun kienu assumati. Il-Kumitat, fl-aħħar, kien ta' l-opinjoni li l-effett fuq l-ghajn tal-*famoxadone* fil-klieb għandu jkun meqjus bħala relevanti għall-bnedmin sa kemm isehh ftehim aktar komplet tal-mekkanizmu fl-azzjoni. L-osservazzjonijiet tal-Kumitat Xjentifiku kien meqjusa fil-formulazzjoni ta' din id-Direttiva u r-rapport tar-riċensjoni relevanti.
- (12) F'dak li jirrigwardja l-*florasulam*, il-Kumitat kien mistoqsi biex jikkummenta dwar ir-relevanza taż-żewġ prodotti ta' degradazzjoni tas-sustanza attiva (ASTCA u DFP-ASTCA), u ma' l-imġieba proposta sabiex jistabbilixxi doża ta' referenza akuta. Fl-opinjoni tiegħu ⁽²⁾ il-Kumitat ikkonkluda li r-riżultati tal-mudell ma jindikax kontaminazzjoni potenzjali ta' l-ilma ta' taht l-art aktar mid-dhul ta' relazzjoni tossikoloġika għas-sustanza ewlenija jew tal-prodotti li jirriżultaw minnu. La s-sustanza attiva u lanqas l-metaboliti prinċipali ma johlqu riskju mhux aċċettabbli għall-organiżmi akwatiċi li ma humiex immirati. L-informazzjoni rrapportata turi l-ebda tossiċità lejn il-hamrija u l-organiżmi akwatiċi tal-prodotti degradanti ASTCA u DFP-ASTCA ma kinux disponibbli għall-Kumitat, u għalhekk għandhom ikunu assessjati. Din l-informazzjoni giet sussegwentement mibgħuta lin-notifikant u evalwata mill-Istati Membri rapportatur. Il-Kumitat kien ukoll ta' l-opinjoni li l-allokazzjoni tad-doża ta' referenza akuta mhix mehtieġa.
- (13) Jidher mill-eżamijiet differenti magħmula li l-prodotti tal-protezzjoni tal-pjanti li għandhom is-sustanzi attivi f'dan ir-rigward jistgħu jkunu mehtieġa sabiex jissodisfaw, b'mod ġenerali, il-htigiet stabbiliti fl-Artikolu 5(1)(a) u (b) u l-Artikolu 5(3) tad-Direttiva 91/414/KEE, b'mod partikolari f'dak li jirrigwardja l-użu li kien eżaminat u ddetalljat fir-rapporti tar-riċensjoni tal-Kummissjoni. Huwa għalhekk xieraq li jkunu inkluzi dawn is-sustanzi attivi fl-Anness I, sabiex jassigura li fl-Istati Membri kollha l-awtorizzazzjonijiet tal-prodotti tal-protezzjoni tal-pjanti li għandhom is-sustanzi attivi f'dan ir-rigward jistgħu jkunu mogħtija bi qbil mad-dispożizzjonijiet ta' dik id-Direttiva.
- (14) Ir-rapport ta' riċensjoni tal-Kummissjoni huwa mehtieġ għall-implimentazzjoni kemm mill-Istati Membri, dwar id-diversi sezzjonijiet tal-prinċipji uniformi stabbiliti fid-

Direttiva 91/414/KEE. Huwa għalhekk xieraq li jkun ipprovdut li r-rapporti ta' riċensjoni finalizzati, apparti milli għall-informazzjoni konfidenzjali, għandhom jinżammu disponibbli jew magħmula disponibbli mill-Istati Membri għall-konsultazzjoni minn kwalunkwe parti interessata.

- (15) Wara l-inkluzjoni, l-Istati Membri għandhom permess għall-perjodu raġonevoli sabiex jimplementaw id-dispożizzjonijiet tad-Direttiva 91/414/KEE f'dak li jirrigwardja l-prodotti tal-portezzjoni tal-pjanti li għandhom *cinidon-ethyl*, *cyhalofop butyl*, *famoxadone*, *florasulam*, *metalaxyl-M* jew *picolinafen* u b'mod partikolari sabiex jaraw awtorizzazzjonijiet provvisorji eżistenti u, sa mhux aktar tard mill-aħħar ta' dan il-perjodu, sabiex ibiddu dawn l-awtorizzazzjonijiet għall-awtorizzazzjonijiet shah, sabiex jemendawhom jew jirtirawhom bi qbil mad-dispożizzjonijiet tad-Direttiva 91/414/KEE.
- (16) Huwa għalhekk xieraq li tkun emendata d-Direttiva 91/414/KEE.
- (17) Il-miżuri li hemm provvediment dwarhom f'din id-Direttiva huma bi qbil ma' l-opinjoni tal-Kumitat Permanenti tal-Katina ta' l-Ikel u s-Saħħa ta' l-Annimali,

ADOZZAT DIN ID-DIRETTIVA:

L-Artikolu 1

L-Anness I tad-Direttiva 91/414/KEE huwa emendat kif elenkat fl-Anness ta' din id-Direttiva.

L-Artikolu 2

L-Istati Membri għandhom iżommu disponibbli r-rapporti ta' riċensjoni għal *cinidon-ethyl*, *cyhalofop butyl*, *famoxadone*, *florasulam*, *metalaxyl-M* u *picolinafen*, apparti milli għall-informazzjoni kunfidenzjali fl-ambitu tad-definizzjoni ta' l-Artikolu 14 tad-Direttiva 91/414/KEE, għal konsultazzjoni minn kwalunkwe parti nteressata jew għandha tkun magħmula disponibbli lilhom meta jitolbuha.

L-Artikolu 3

L-Istati Membri għandhom jadottaw u jippubblikaw sa mhux iktar tard mill-31 ta' Marzu 2003 il-liġijiet, ir-regolamenti u d-dispożizzjonijiet amministrattivi mehtieġa biex ikunu konformi ma' din id-Direttiva. Għandhom minnufih jinfurmaw lill-Kummissjoni dwar dan.

Għandhom japplikaw dawk id-dispożizzjonijiet mill-1 ta' April 2003.

Meta l-Istati Membri jadottaw dawn id-dispożizzjonijiet, dawn għandhom ikollhom referenza għal din id-Direttiva jew għandhom ikunu akkumpanjati b'tali referenza fl-okkażjoni tal-publikazzjoni uffiċjali tagħhom. L-Istati Membri għandhom jiddeterminaw kif għandha ssir din ir-referenza.

⁽¹⁾ L-Opinjoni tal-Kumitat Xjentifiku dwar il-Pjanti fuq mistoqsijiet speċifiċi mill-Kummissjoni li jikkoncernaw l-evalwazzjoni ta' *famoxadone* fil-kuntest tad-Direttiva 91/414/KEE li jikkoncerna t-tqeghid ta' prodotti tal-protezzjoni tal-pjanti fuq is-suq (SCP/FAMOX/002 finali, addottata fil-5 ta' Settembru 2001).

⁽²⁾ L-Opinjoni tal-Kumitat Xjentifiku dwar il-Pjanti li tirrigwardja l-inkluzjoni ta' *florasulam* fl-Anness I tad-Direttiva 91/414/KEE li jikkoncerna t-tqeghid tal-prodotti tal-protezzjoni tal-pjanti fuq is-suq (SCP/FLORAS/002 finali, addottata fid-29 ta' Ottubru 2001).

L-Artikolu 4

1. L-Istati Membri għandhom jirrevedu l-awtorizzazzjoni għall-kull prodott tal-protezzjoni tal-pjanti li għandu fih *cinidon-ethyl*, *cyhalofop butyl*, *famoxadone*, *florasulam*, *metalaxyl-M* jew *picolinafen* sabiex jassiguraw li l-kondizzjonijiet li jitrattaw dawn is-sustanzi attivi stabbiliti fl-Anness I tad-Direttiva 91/414/KEE ikun hemm konformità magħhom. Meta mehtiegħ, għandhom jemendaw jew jirtiraw l-awtorizzazzjoni bi qbil mad-Direttiva 91/414/KEE qabel il-31 ta' Marzu 2003.

2. L-Istati Membri għandhom, għal kull prodott tal-protezzjoni tal-pjanti li għandu fih *cinidon-ethyl*, *cyhalofop butyl*, *famoxadone*, *florasulam*, *metalaxyl-M* jew il-*picolinafen* bhala l-uniku sustanza attiva jew bhala wiehed minn bosta sustanzi attivi li huma kollha elenkati fl-Anness I tad-Direttiva 91/414/KEE sa l-1 ta' Ottubru 2002, jergħu jivvalutaw il-prodott bi qbil mal-prinċipji li hemm provvedimenti dwarhom fl-Anness VI tad-Direttiva 91/414/KEE, fuq il-bażi ta' dokument li jissodisfa l-htigiet ta' l-Anness III tiegħu. Fuq il-bażi ta' dik l-evalwazzjoni, għandhom jiddeterminaw jekk il-prodott ikunx jissodisfa l-kondizzjonijiet stabbiliti fl-Artikolu 4(1)(b), (ċ), (d) u

(e) tad-Direttiva 91/414/KEE. Meta mehtiegħ u sa mhux iktar tard mill-31 ta' Marzu 2004, għandhom jemendaw jew jirtiraw l-awtorizzazzjoni għal kull tali prodott tal-protezzjoni tal-pjanti.

L-Artikolu 5

Din id-Direttiva għandha tidhol fis-seħh fl-1 ta' Ottubru 2002.

L-Artikolu 6

Din id-Direttiva hija indirizzata lill-Istati Membri.

Magħmula fi Brussel, fil-15 Lulju 2002.

Għall-Kummissjoni

David BYRNE

Membru tal-Kummissjoni

Fl-Anness I ir-ringieli segwenti huma miżjuda fl-ahħar tat-tabella:

Nru	Isem komuni, numri ta' l-identifikazzjoni	Isem IUPAC	Purità (¹)	Dhul fis-sehh	Skadenza ta' l-inkluzjoni	Dispożizzjonijiet speċifiċi
"33	Cinidon-ethyl Nru CAS 142891-20-1 CIPAC Nru 598	(Z)-ethyl2-chloro-3-[2-chloro-5-(cyclohex-1-ene-1,2-dicarboximido)phenyl]acrylate	940 g/kg	1 ta' Ottubru 2002	30 ta' Settembru 2012	Użi bħala erbiċida biss jistgħu jkunu awtorizzati. Għall-implimentazzjoni tal-prinċipji uniformi ta' l-AnnessVI, il-konklużjonijiet tar-rapport ta' riċensjoni dwar is-, u partikolarment l-Appendiċi I u II tiegħu, kif finalizzati fil-Kumitat Permanenti tal-Katina ta' l-ikel u s-Saħħa ta' l-Annimali fid-19 ta' April 2002 li għandhom ikunu meqjusa. F'din l-istima komplessiva l-Istati Membri: — għandhom jagħtu kas b'mod partikolari għall-potenzjal tal-kontaminazzjoni ta' ilma ta' taht l-art, meta s-sustanza attiva tkun applikata fir-reġjuni b'hamrija vunerabbli (eg, hamrija b'valuri pH newtrali jew għolja) u/jew kondizzjonijiet ta' klima, — għandhom jagħtu kas partikolari għall-protezzjoni ta' l-organżimi akwatiċi. Il-kondizzjonijiet ta' awtorizzazzjoni għandhom jinkludu mitigazzjoni ta' miżuri riskju, meta xierqa.
34	Cyhalofop butyl Nru CAS 122008-85-9 CIPAC No 596	Butyl-(R)-cyano-fluorophenoxyphenoxy-propionate	950 g/kg	1 ta' Ottubru 2002	30 ta' Settembru 2012	Użi bħala erbiċida biss jistgħu jkunu awtorizzati. Għall-implimentazzjoni tal-prinċipji uniformi ta' l-AnnessVI, il-konklużjonijiet tar-rapport ta' riċensjoni fuq il-, u b'mod partikolari l-Appendiċi I u II tiegħu, kif finalizzati fil-Kumitat Permanenti tal-Katina ta' l-ikel u s-Saħħa ta' l-Annimali fid-19 ta' April 2002 li għandhom jittiehdu in konsiderazzjoni. F'din l-istima komplessiva: — L-Istati Membri għandhom jikkunsidraw bil-galbu l-potenzjal ta' l-impatt ta' l-applikazzjonijiet mill-ajru għall-organżmi mhux immirati u b'mod partikolari għall-ispeċje akwatiċi. Il-kondizzjonijiet ta' awtorizzazzjoni għandhom jinkludu restrizzjonijiet jew miżuri ta' mitigazzjoni, meta xieraq. — L-Istati Membri għandhom jikkunsidraw bil-galbu l-potenzjal ta' l-impatt ta' l-applikazzjonijiet terrestri fuq organżimi akwatiċi fl-għelieqi tar-ross. Il-kondizzjonijiet ta' l-awtorizzazzjoni għandhom jinkludu miżuri ta' mitigazzjoni ta' riskju, meta xieraq.

Nru	Isem komuni, numri ta' l-identifikazzjoni	Isem IUPAC	Purità (¹)	Dhul fis-sehh	Skadenza ta' l-inklużjoni	Dispożizzjonijiet speċifiċi
35	Famoxadone Nru CAS 131807-57-3 CIPAC No 594	3-anilino-5-methyl-5-(4-phenoxyphenyl)-oxazolidine--dione	960g/kg	1 ta' Ottubru 2002	30 ta' Settembru 2012	Użi bħala funguċida biss jistgħu jkunu awtorizzati. Għall-implimentazzjoni tal-prinċipji uniformi ta' l-AnnessVI, il-konkluzjonijiet tar-rapport ta' riċensjoni fuq, b'mod partikolari l-Appendiċi I u II tiegħu, kif finalizzati fil-Kumitat Permanenti tal-Katina ta' l-ikel u s-Saħħa ta' l-Annimali fid-19 ta' April 2002 li għandhom jittiehdu in konsiderazzjoni. F'din l-istima ġenerali: — L-Istati Membri għandhom jagħtu kas b'mod partikolari ir-riskji kroniċi potenzjalitas-sustanza prinċipali jew tal-metaboliti għad-dud ta' l-art, — L-Istati Membri għandhom jagħtu kas b'mod partikolari l-protezzjoni ta' l-organizmi akwatiċi u għandhom jassiguraw li l-kondizzjonijiet ta' l-awtorizzazzjoni jinkludu, meta xieraq, miżuri ta' mitigazzjoni tar-riskju, — L-Istati Membri għandhom jagħtu kas b'mod partikolari l-protezzjoni ta' l-operaturi.
36	Florasulam Nru CAS 145701-23-1 CIPAC No 616	2' 6' 8-Trifluoro-5-methoxy-[1,2,4]-triazolo [1,5-ċ] pyrimidine-2-sulphonanilide	970 g/kg	1 ta' Ottubru 2002	30 ta' Settembru 2012	Użi bħala erbiċida biss jistgħu jkunu awtorizzati. Għall-implimentazzjoni tal-prinċipji uniformi ta' l-AnnessVI, il-konkluzjonijiet tar-rapport ta' riċensjoni fuq florasulam, u b'mod partikolari l-Appendiċi I u II tiegħu, kif finalizzati fil-Kumitat Permanenti tal-Katina ta' l-ikel u s-Saħħa ta' l-Annimali fid-19 ta' April 2002 li għandhom jittiehdu in konsiderazzjoni. F'dan l-estimigenerali l-Istati Membri: — għandhom jagħtu kas b'mod partikolari tal-potenzjal tal-kontaminazzjoni ta' ilma ta' l-art, meta s-sustanza attiva hijaapplikata fir-reġjuni b'hamrija vulnerabbli u/jew kondizzjonijietta' klima. Il-kondizzjonijiet ta' l-awtorizzazzjoni għandhom jinkludu miżuri ta' mitigazzjoni tar-riskju, meta xieraq.

Nru	Isem komuni, numri ta' l-identifikazzjoni	Isem IUPAC	Purità ⁽¹⁾	Dhul fis-sehh	Skadenza ta' l-inklużjoni	Dispożizzjonijiet speċifiċi
37	Metalaxyl-M Nru CAS 70630-170 CIPAC No 580	<i>Methyl(R)-dimethylphenylmethoxyAcetyla-minopropionate</i>	910 g/kg	1 ta' Ottubru 2002	30 ta' Settembru 2012	Użi bħala funguċida biss jistgħu jkunu awtorizzati. Għall-implimentazzjoni tal-prinċipji uniformi ta' l-AnnessVI, il-konklużjonijiet tar-rapport tar-reċissjoni fuq, u b'mod partikolari l-Appendiċi I u II tagħhom, kif finalizzati fil-Kumitat Permanenti dwar il-Katina ta' l-Ikel u Sahħa ta' l-Annimali fid-19 ta' April 2002 għandu jittiehed in konsiderazzjoni. F'dan l-assessjar komplessiv: — attenzjoni partikolari għandha tingħata lill-potenzjal għall-kontaminazzjoni ta' l-ilma ta' taht l-art minn sustanzi attivi jew il-prodotti ta' degredazzjoni CGA 62826, u CGA 108906 metas-sustanza attiva hija applikata f'reġjuni b'kondizzjonijiet ta' hamrija vulnerabbli u/jew kondizzjonijiet ta' klima. miżuri ta' mitigazzjoni tar-riskju-għandhom ikunu applikati, meta xieraq.
38	Picolinafen CAS No 137641-05-5 CIPAC No 639	<i>4-Fluoro-6-[3-(trifluoro-m-tolyl)oxy]picolinanilide</i>	970 g/kg	1 ta' Ottubru 2002	30 ta' Settembru 2012	Użi bħala erbiċida biss jistgħu jkunu awtorizzati. Għall-implimentazzjoni tal-prinċipji uniformi ta' l-AnnessVI, il-konklużjonijiet tar-rapport tar-riċensjoni fuq, u b'mod partikolari l-Appendiċi I u II tiegħu, kif finalizzati fil-Kumitat Permanenti tal-Katina ta' l-ikel u s-Sahħa ta' l-Annimali fid-19 ta' April 2002 li għandhom jittiehdu in konsiderazzjoni. F'din l-istima ġenerali, l-Istati Membri: — għandhom jagħtu kas partikolari tal-protezzjoni ta' l-organizmi akwatiċi. Il-kondizzjonijiet ta' l-awtorizzazzjoni għandhom jinkludu miżuri ta' mitigazzjoni ta' riskju, meta xieraq.

⁽¹⁾ Iktar dettalji dwar l-identità u l-ispeċifikazzjoni ta' sustanzi attivi huma pprovduti fir-rapport ta' analiżi."